



HAL LUQA

MINUTI - LAQGĦAT TAL-KUNSILL

It-TMIEN' KUNSILL

SEDUTA NRU. 17 – IT-TNEJN, 9 TA' NOVEMBRU 2020

Il-Kunsill iltaqa' fl-uffiċċju amministrattiv tiegħu fiċ-Ċentru Ċiviku fi 174, Triq il-Ġdida, Luqa It-Tnejn 9 ta' Novembru 2020 fis-17:30pm.

Preżenti:	John Schembri	Sindku
	Kearon Bruno	Viċi Sindku
	Frederick Aquilina	Kunsillier
	Victor Caruana	Kunsillier
	Eric Camilleri	Kunsillier
	Lucia Massa	Kunsilliera
	Maria Magri	Kunsilliera

Uffiċċjali Preżenti	Michael Portelli	Segretarju Eżekuttiv
---------------------	------------------	----------------------

1. QARI TAL-ITTRI TAL-APOLOĠIJI

- 1.1 Ma kienx hemm ittri tal-apoloġiji.

2. KONSIDERAZZJONI U APPROVAZZJONI TAL-MINUTI

- 2.1 Il-Kunsillier Caruana semma li punt 4.7 tal-minuti preċedenti irid ikun traffic management u mhux sinjali.
- 2.2 Il-minuti ġew approvati mill-Kunsillier Camilleri u ssekondati mill-Kunsilliera Massa.

3. KOMUNIKAZZJONI MIS-SINDKU

- 3.1 Is-Sindku semma li fuq it-traffic management ta' Wesgħet il-Vittmi tal-Gwerra kien reġa tkellem mal-Perita Dimech fejn qaltli li kien se jinbeda x-xogħol fuq il-platforms tal-bus shelters u semma li n-naħa ta' fejn hemm il-Covenience se jkun hemm skema ta 15 mins parking filwaqt li n-naħa l-oħra se jkun hemm skema differenti.

Il-Viċi Sindku daħal għall laqgħa fil-17.35 pm

- 3.2 Is-Sindku qal li huwa kien kellem lil Kunsillier Camilleri u l-Kunsillier Caruana fejn dawn raw il-pjanti kif ġej ix-xogħal tat-traffic management u qablu magħhom.

- 3.3 Is-Sindku ressaq email fuq il-programm Youth next generation leaders li bih seta jingħata training biex ikun hawn leaders ġodda.
- 3.4 Is-Sindku ressaq email fuq inizjattiva biex jiġu imħawwla siġar ġodda. Huwa semma li nistgħu nipproponu li jithawwlu siġar fil-Family Park u bnadi oħra f' Ħal Farruġ.
- 3.5 Is-Sindku irrefera għall stedina li kienet waslet mir-Regjun Nofsinhar fir-rigward tal-okkażżjoni tal-Pink October biex daww il-Kunsilli li ħadu inizjattiva u xegħelu l-faċċati jibgħatu ritratti jkunu jistgħu jattendu għall attività li ser issir mill-Marigold Foundation. Il-Kunsilliera Magri semmiet li minn naħa tagħna nistgħu nixgħelu l-faċċata tal-Kunsill jew xi bini ieħor prominenti. Il-Kunsillier Camilleri qal li hemm persuna li jista jkellmu biex isiru l-arranġamenti. Huwa qal li se jikkordina biex isir kollox sal-weekend.
- 3.6 Is-Sindku semma li konna applikajna għall iskema tal-aċċessibiltà biex biha jkun jista jsir proġett ta' rampa u aktar faċilitajiet t' aċċessibiltà fejn hemm il-village core ta' Ħal Luqa.

4. TWEĠIBIET GĦALL MISTOQSIJET TAL-KUNSILLIERA

- 4.1 Il-Kunsillier Caruana reġa saqsa fuq il-bollards li kellhom isiru fejn tal-Beko. Is-Sindku qal li huwa kien ser imur jara kif inhi s-sitwazzjoni hawnhekk.
- 4.2 Il-Kunsillier Caruana saqsa jekk kienx hemm risposta fuq in-notifika tal-Bank meta jsir pagament mill-Kunsill Lokali. Is-Segretarju qal li huwa kien iċċekkja u peress li dawn huma batch payments ma jkunx hemm ċerta dettalji. Il-Kunsillier Caruana saqsa jekk jistax jiċċekkja mal-Bank direttament. Is-Sindku qallu biex ikellem il-Bank.
- 4.3 Il-Kunsillier Caruana saqsa fuq it-tabelli li kellhom isiru fi Triq San Tumas biex ikun hemm skema ta' parkeġġ. Is-Sindku semma li huwa kien se japplika ma Transport Malta fuq din l-iskema imma dawn issuġġerew biex bħala skemi ma jsirux kollha f' daqqa.
- 4.4 Il-Kunsillier Caruana semma li kien sar xogħol tajjeb fejn hemm il-Monument tal-Gwerra u għandu jintwera apprezzament lil min għamel dan ix-xogħol.
- 4.5 Il-Kunsillier Caruana semma li rridu nagħmlu tindif fiċ-Ċimiterju ta' Valletta Road u dak ta' San Tumas. Huwa semma wkoll li jrid ikun hemm żbarazzar tal-garaxx li qed jikri bħalissa l-Kunsill Lokali. Huwa qal li se jkun qed joqgħod mal-ħaddiema biex dan inaddfuh.
- 4.6 Il-Kunsilliera Caruana semma li hemm is-siġar fi Triq il-Qasam Sperimentali li jinsabu maġenb il-bankina biex dawn jinżabru.
- 4.7 Il-Kunsillier Caruana semma li bħala inizjattiva tal-Milied hemm persuna li huwa jaf li lesta tilbes ta' Christmas u toħroġ fit-toroq waqt dawn iż-żminijiet. Is-Sindku qallu biex filkaż jagħtina aktar dettalji.
- 4.8 Il-Kunsillier Aquilina semma li kien hemm tabella fi Triq id-9 t' April li kellna naraw jekk din għadx għandha użu hawnhekk. Is-Sindku semma li huwa se jara liem kienet din it-tabella.
- 4.9 Il-Kunsillier Caruana semma li kien hemm xi pjanti fi Triq id-9 t' April li kienu mietu u li għalhekk kien hemm bżonn jinbidlu.
- 4.10 Il-Kunsillier Aquilina semma li kien hemm ħajt fi Vjal l-Avjazzjoni li meta saret it-Triq dan kien intlaqat u sar perikoluż u kellu bżonn jitranga. Is-Sindku semma li kien kellimhom u għalhekk ser nerġġu infakkruhom fuq dan il-każ.

- 4.11 Il-Viċi Sindku saqsa fuq l-ispazju li hemm quddiem Cape Residences jekk dan kien privat. Is-Sindku semma li dan kien privat u s-sid kien għalqu bil-mod kif jinsab illum peress li kien hemm minn kien qed jabbuża mill-art privata tiegħu.
- 4.12 Il-Kunsillier Camilleri semma li kienet saret laqgħa mal-Ministeru tal-Ambjent biex fil-Pjazza fejn hemm il-Housing Estate ta' Ғal Farruġ isir redesign mill-ġdid. Huwa qal li dan se jkun proġett mill-isbaħ u bħalissa qed isir koordinament fuqu.
- 4.13 Il-Kunsillier Camilleri saqsa kemm ikun involut il-Kunsill Lokali meta jsiru proġetti fuq barra. Is-Sindku qal li f' dawn it-tip ta' proġetti jkun hemm diskussjonijiet mal-Kunsill Lokali. Il-Kunsillier Camilleri semma jistgħux jsiru sound barriers fejn hemm Vjal l-Avjazzjoni u s-Sindku semma Triq Ғanni Vassallo. Il-Kunsillier Caruana semma li rridu noqgħodu attenti għax jekk nipproponu xi haġa bħall din, in-nies tista ddejjaqhom. Is-Sindku semma li idealment l-ewwel nagħmlu t-talba u jekk ir-residenti imbagħad jaċċettaw inkunu nistgħu nimplementawhom.
- 4.14 Il-Kunsillier Caruana semma li hemm bżonn li jkun hemm CCTV camera fi Triq il-Ġdida. Is-Sindku semma li l-ewwel trid issir it-Triq, imbagħad nappellaw biex isiru l-cameras.
- 4.15 Il-Kunsillier Aquilina saqsa jekk nistgħux nagħmlu kors online fuq kif tagħmel il-presepiji fl-okkażżjoni tal-Milied. Huwa saqsa jekk jistax ifittex fuq xi kwotazzjonijiet. Is-Sindku qallu biex jikkordina din l-inizjattiva flimkien mal-Kunsillier Camilleri.

5. PUBBLIKAZZJONI TAL-MAGAZINE

- 5.1 Is-Sindku semma li kien wasal iż-żmien li nipubblikaw il-magazine tal-Kunsill Lokali, huwa appella lil kull Kunsillier biex ilesti artiklu li jittratta fuq il-ħidma tad-dekasteru tiegħu.
- 5.2 Is-Segretarju appella biex sal-Erbgħa tal-ġimgħa d-dieħla, kulħadd ikun bagħat l-artiklu lilu għar reviewing.
- 5.3 Il-Viċi Sindku semma li fin-nofs nistgħu nagħmlu fold out ta' kalendarju li jkun jista' jintuża mir-residenti.

6. PROĠETT ҒEWWA ҒAL LUQA TAHT IL-MINISTERU TAL-ONOR. SILVIO SCHEMBRI

- 6.1 Is-Sindku semma li kien avviċinana l-Onor. Silvio Schembri sabiex jkun jista jffinanzja proġett ғewwa Ғal Luqa għall beneficiċċju tar-residenti. Is-Sindku semma li huwa kien ipproponielu li jsir proġett fi Triq Sebastiano Saliba fejn jkun hemm arrangament tal-parkeġġ biex jiddaħħlu aktar karożzi kif ukoll jsir Monument lil Sant' Andrija kif kien il-Pjan.
- 6.2 Il-Viċi Sindku faħħar l-inizjattiva tal-Onor. Schembri biex tkun rigenerata l-ex miżbla f' Ғal Luqa biex anki sservi fl-istess ħin lill-Ғalluqin. Huwa semma li fir-rigward tal-Monument nistgħu nikkonsidraw biex forsi ssir xi haġa bħal m' hemm il-Monument tal-Love fis-Sliema.
- 6.3 Il-Kunsillier Caruana semma li fejn hemm ir-roundabout quddiem id-Dinitrol nistgħu nipproponu wkoll dan il-lok għall-Monument.

7. KAWŻA, DONALD CASSAR

- 7.1 Is-Sindku semma li l-ex-Kunsillier Donald Cassar kien imtelligħa l-Qorti fuq il-malafama li kien għamel u d-diskors dispregjattiv li qal fil-konfront tas-Sindku u l-Kunsill. Is-Sindku qal li quddiem il-Qorti huwa ammetta kollox u tilef. Huwa qal li l-avukat qallu biex jagħmel dikjarazzjoni. Is-Sindku semma li fl-10 ta' Diċembru dan se jingħata s-sentenza.

8. MIXGHELA TAL-MILIED

- 8.1 Il-Kunsillier Camilleri semma li kienet saret laqgħa mal-Każini fuq is-sugġett tal-mixgħela tal-Milied. Huwa qal li sal-lum kienu bagħatu xi affarijiet però ż-żmien kien daħal sewwa.
- 8.2 Il-Kunsillier Caruana semma li m' għandniex naċċettaw li jsir kif kien sar qabel.
- 8.3 Is-Sindku appella lill-Kunsillier Camilleri biex jkellew kuntrattur tad-dawl u jara xi proposti hemm lesti biex issir xi haġa differenti mis-soltu.
- 8.4 Is-Sindku semma li idealment l-Każini din is-sena jaħdmu kif ġara qabel u bħala Kunsill nagħmlu xi haġa aħna wkoll biex jkun hemm differenza mis-snin ta' qabel. Huwa qal li b' dan il-mod jinħarġu l-istess ammont ta' fondi u b' xi haġa żejda issir xi haġa minn naħa tal-Kunsill.
- 8.5 Is-Sindku qal li jkun tajjeb jekk dawn jinkrew biex il-Kunsill ma jidholx fi spejjeż addizzjonali.

9. INAWGURAZZJONI TAR-RESTAWR TAN-NIĊEĊ

- 9.1 Is-Sindku qal lill-Kunsillier Camilleri li rridu nikkordinaw biex issir ċerimonja li fiha ninawguraw il-proġett tar-restawr li sar fuq in-niċeċ.
- 9.2 Il-Kunsillier Camilleri qal li rridu ninkludu lill-Onor. Dr. Byron Camilleri peress li dan il-Proġett kien sar b' fondi minn naħa tal-LESA.
- 9.3 Il-Kunsillier Caruana qal jekk nistgħux ninkludu fl-istess inawgurazzjoni l-proġett tal-aċċessibiltà. Is-Sindku qal li dan mhux possibbli peress li s' issa għad lanqas hemm risposta fuq l-applikazzjoni tagħna.

10. TENDERS

- 10.1 Is-Sindku semma li kien hemm diversi tenders li jeħtieġ jinħarġu, fosthom dak tal-knies u tal-ġbir tal-iskart li kienu skadew. Huwa semma wkoll li jrid jinħareġ tender fuq sistema tal-irrigazzjoni għall Family Park u wieħed għall bini tal-ħitan tas-sejjeġħ taħt Miżuri 4.4 (Second Call) tal-Fondi tal-EU.

11. KUNSIDERAZZJONI U APPROVAZZJONI TAL-ISKEDA TA' PAGAMENTI

- 11.1 Ma kienx hemm mistoqsijiet fuq dan is-sugġett.

12. TMIEM TAL-LAQGHA

- 12.1 Il-laqqgħa ġiet fi tmiemha it-Tnejn 9 ta' Novembru 2020 fis-7.00 pm. Kien hemm proposta d-data tal-4 ta' Diċembru 2020 għall laqqgħa li jmiss.

John Schembri

SINDKU

Michael Portelli, BA (Hons), MA CHM, MBA

SEGRETARJU EŻEKUTTIV